

No:

ژماره:

Date:

ڕێکەوت:



سازمانی خهباتی کوردستانی ئێران
Organization of Iranian Kurdistan Struggle

www.sazmanikhabat.com

راگه‌یندراوی ژماره ٢ی

سازمانی خهباتی کوردستانی ئێران له پێوه‌ند به راپه‌رینی هاو‌نیشتمانانی نازهری

له دوا‌ی بلا‌و کردنه‌وه‌ی ئه‌و کارێکاتۆره‌ی بێ حورمه‌تی به هاو‌نیشتمانانی تورک تیدا بوو و له رۆژنامه ده‌وله‌تیه‌کان بلا‌و کرایه‌وه. جه‌ماوه‌ری شاره‌کانی ته‌ورێژ، نه‌غه‌ده، میان‌دوتا‌و، ورمی و چه‌ند شاری دیکه به شیوه‌ی به‌ربلا‌و و به‌رین، له دژی ده‌سه‌لاتی دیکتاتۆری ئاخوندی راپه‌رین. به پێی هه‌واله‌کان له رۆژه‌کانی ٤ و ٥ی جۆزه‌ردان راپه‌رینی جه‌ماوه‌ریی له شاره‌کانی نه‌غه‌ده، میان‌دوتا‌و، ورمی له دژی رژیمی ده‌سه‌لاتدار درێژه‌ی کیشا.

به پێی راپۆرته‌کان، هیژه ئه‌منیه‌تیه‌کانی رژیم بۆ سه‌رکوت خه‌لک و نه‌هه‌شتینی راپه‌رین، جه‌ماوه‌ریان داوه‌ته به‌ر ده‌ست رێژی چه‌که‌کانیان که له شاری نه‌غه‌ده لانی که‌م ١٠ که‌س کوژراون و ژماره‌یه‌کی دیکه‌ش بریندار بوون، هه‌روه‌ها ده‌یان که‌س له هاوه‌لاتیان له‌لایه‌ن هیژه ئه‌منیه‌تیه‌کانه‌وه راپێچی زیندان کراون.

سازمانی خهباتی کوردستانی ئێران، درود ده‌نێری بۆ راپه‌رینی هاو‌نیشتمانانی تورک زمان و ئه‌و راپه‌رینه به‌ زه‌نگی مه‌ترسیدار بۆ ده‌سه‌لاتی ئاخوندی و له هه‌مان کاتیشدا به هه‌نگاوێک بۆ راپه‌رین و ئاخیزی سه‌راسه‌ری خه‌لکی ئێران ده‌زانی، که رووخانی رژیمی ویلایه‌تی فقیه‌ی به دوا‌دا دی.

سلا‌و له هاو‌نیشتمانانی خه‌باتکاری نازهری.

برووخی رژیمی ویلایه‌تی فقیه.

کۆمیته‌ی ناوه‌ندی

سازمانی خه‌باتی کوردستانی ئێران

٦ی جۆزه‌ردانی ١٣٨٥